

आज दिनांक 31.03.2018 को जिला पदाधिकारी, मधुबनी-सह-अध्यक्ष जिला स्तरीय संवेदक चयन समिति, मधुबनी की अध्यक्षता में फुलपरास, कलुआही एवं लखनौर में मध्याह्न भोजन योजना के संचालन हेतु खाद्यान्न उठाव-वितरण कार्य के लिए संवेदक चयन हेतु प्राप्त निविदा को खोले जाने से संबंधित एक बैठक आहूत की गई। जिसमें समिति के सदस्य एवं जिला पदाधिकारी महोदय द्वारा नामित सदस्यगण तथा निविदा दाता/उनके द्वारा अधिकृत व्यक्ति भाग लिए।


उपस्थिति - पंजीनुसार


कार्यवाही 1. प्रखंड फुलपरास, कलुआही एवं लखनौर के लिए संवेदक चयन हेतु निविदा को प्राप्त करने की निर्धारित तिथि 28.03.2018 संध्या 5 बजे तक कुल 16 (सोलह) निविदा मध्याह्न भोजन योजना कार्यालय, मधुबनी को प्राप्त हुआ। जबकि डाकघर, मधुबनी द्वारा कुल 18 निविदा दिनांक 31.03.2018 को पूर्वाह्न 10:30 बजे कार्यालय में लाया गया जिसे जिला कार्यक्रम पदाधिकारी, मधुबनी द्वारा निर्धारित तिथि के बाद देने के कारण, वापस कर दिया गया।

कार्यवाही 2. कुल उपस्थिति 23 प्रतिभागियों में से वैसे सभी निविदादाताओं द्वारा जिनकी निविदा दिनांक- 28.03.2018 के संध्या 05 बजे तक मध्याह्न भोजन योजना कार्यालय को प्राप्त नहीं हो पाया, के द्वारा जिला स्तरीय संवेदक चयन समिति, मधुबनी से अनुरोध किया गया कि उन्होंने समय से निविदा जमा किया। किन्तु डाकघर, मधुबनी के द्वारा निर्धारित तिथि एवं समय तक मध्याह्न भोजन योजना कार्यालय, मधुबनी को प्राप्त नहीं कराया गया। अतः वैसे सभी 18 निविदा को भी चयन प्रक्रिया में शामिल किये जाने का अनुरोध किया गया। निविदा प्रक्रिया बिहार वित्त नियमावली का मूल उद्देश्य पारदर्शिता, गुणवत्तापूर्ण एवं प्रतियोगात्मक बिडिंग रहता है। डाकघर के भूमिका पर इस संदर्भ में आपत्ति जतायी गई जिसके आलोक में सर्वसम्मति से निर्णय लिया गया कि निदेशालय, मध्याह्न भोजन योजना, बिहार पटना से मार्गदर्शन की मांग की जाय। इस हेतु जिला कार्यक्रम पदाधिकारी, मध्याह्न भोजन योजना को अध्यक्ष महोदय द्वारा निर्देशित किया गया कि इस संदर्भित मार्गदर्शन की मांग की जाय। तदोपरांत निविदा खोलने हेतु 3:00 बजे अपराह्न का समय निर्धारित किया गया।


कार्यवाही 3. सर्वसम्मति से लिये गये निर्णय के आलोक में जिला कार्यक्रम पदाधिकारी, मध्याह्न भोजन योजना, मधुबनी के स्तर से निदेशक, मध्याह्न भोजन योजना, बिहार, पटना से कार्यालय पत्रांक- 233, दिनांक- 31.03.2018 द्वारा अविलम्ब (अपराह्न 3:00 बजे तक) इस संदर्भ में मार्गदर्शन की मांग की गई। आज शनिवार रहने, कार्यपालक सहायकों के राज्य व्यापि हड़ताल रहने के कारण तथा वित्तीय वर्ष 2017-18 का अंतिम कार्य दिवस होने के कारण अपराह्न 3:00 बजे तक मार्गदर्शन प्राप्त नहीं होने की स्थिति में पुनः 03:00 बजे की बैठक में यह सर्व सम्मति से निर्णय लिया गया कि अगली बैठक की सूचना सभी निविदादाताओं को ईमेल/वेबसाइट/SMS/फोन/Whats app के द्वारा विभागीय निर्देश प्राप्त होने पर दी जाएगी। सर्व सम्मति से जिला स्तरीय संवेदक चयन समिति द्वारा यह निर्णय भी लिया गया कि संवेदक चयन हेतु प्राप्त सभी 16 (सोलह) निविदा को जिला कोषागार, मधुबनी में जमा करा दिया जाय। तथा पारदर्शिता बनाये रखने की दृष्टि से बैठक की कार्यवाही को जिला के वेबसाइट www.madhubani.bih.nic.in पर अपलोड करा दिया जाय।


अंत में सभी उपस्थित निविदादाता/उनके द्वारा अधिकृत व्यक्ति को धन्यवाद देते हुए बैठक की कार्यवाही समाप्त की गई।


31/3/18
जिला कार्यक्रम पदाधिकारी,
मध्याह्न भोजन योजना, मधुबनी।


31/3/18
जिला पदाधिकारी,
मधुबनी।

ज्ञापांक:- 236 मधुबनी, दिनांक:- 31/03/18
प्रतिलिपि:- सभी संबंधित सदस्यों को सूचनार्थ प्रेषित।


31/3/18
जिला कार्यक्रम पदाधिकारी,
मध्याह्न भोजन योजना, मधुबनी।


31/3/18
जिला पदाधिकारी,
मधुबनी।